

महात्मा गांधी राष्ट्रीय ग्रामीण रोजगार हमी
योजनेवरील विभागीय आयुक्त, जिल्हाधिकारी, जिल्हा
परिषद व तालुका कार्यालय येथे कार्यरत असलेल्या
अधिकारी/कर्मचारी यांचे गोपनीय अहवाल
लिहिण्यासाठी प्रतिवेदन अधिकारी व पुनर्विलोकन
अधिकारी घोषित करण्याबाबत

**महाराष्ट्र शासन
नियोजन विभाग**

शासन निर्णय क्रमांक: गोअअ-२०१२/प्र.क्र.५६/मग्रारो-३

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

तारीख: ४ डिसेंबर, २०१३.

वाचा

- १) शासन निर्णय नियोजन विभाग क्रमांक: आकृति-२०१०/प्र.क्र. ७३/मग्रारो-३, दिनांक १५.९.२०११
- २) शासन निर्णय नियोजन विभाग क्रमांक: गोअअ २०१२/प्र.क्र.५६/मग्रारो-३, दिनांक ६.२.२०१३

प्रस्तावना

महाराष्ट्र राज्यात महात्मा गांधी राष्ट्रीय ग्रामीण रोजगार हमी योजनेला चालना देण्याच्या व सर्व जिल्ह्यांच्या कामकाजाचे संनियंत्रण ठेवण्याच्या उद्देशाने नियोजन विभागाच्या (रोहयो) दिनांक १५.९.२०११ च्या शासन निर्णयान्वये महात्मा गांधी राष्ट्रीय ग्रामीण रोजगार हमी योजना-महाराष्ट्र या नावाचे स्वतंत्र आयुक्तालय नागपूर येथे निर्माण करण्यात आले आहे. जिल्हाधिकारी तथा जिल्हा कार्यक्रम समन्वयक (DPC) व मुख्य कार्यकारी अधिकारी तथा सह जिल्हा कार्यक्रम समन्वयक (JDPC) यांच्यामार्फत महात्मा गांधी राष्ट्रीय ग्रामीण रोजगार हमी योजने अंतर्गत राबविण्यात येणा-या विविध कामांचे समन्वयन व देखरेख करण्याची जबाबदारी आता विभागीय आयुक्त यांच्याबरोबरच आयुक्त, महात्मा गांधी राष्ट्रीय ग्रामीण रोजगार हमी योजना-महाराष्ट्र यांच्याकडेही सोपविण्यात आली आहे. त्यानुषंगाने आयुक्त, महात्मा गांधी राष्ट्रीय ग्रामीण रोजगार हमी योजना-महाराष्ट्र यांच्यामार्फत महात्मा गांधी राष्ट्रीय ग्रामीण रोजगार हमी योजनेच्या कार्यपद्धतीच्या अनुषंगाने आवश्यक निदेश देणे, अमलबजावणीच्या अनुषंगाने देखरेख करणे, पूर्ण व अपूर्ण कामाचे समन्वयन करणे, वित्तीय बाबींचे समन्वयन करणे आदी बाबींच्या अनुषंगाने कार्यवाही केली जात आहे. जिल्हा स्तरावरील उपजिल्हाधिकारी (रोहयो) यांच्या कामावर जिल्हाधिकारी तथा जिल्हा कार्यक्रम समन्वयक (DPC) देखरेख करीत आहेत. यास्तव शासनाच्या संदर्भाधीन दिनांक ६.२.२०१३ च्या शासन निर्णयान्वये जिल्हाधिकारी कार्यालयातील उपजिल्हाधिकारी (रोहयो) संवर्गाचे गोपनीय अहवाल लिहिण्याबाबत घोषित करण्यात आलेल्या प्रतिवेदन अधिकारी व पुनर्विलोकन अधिकारी यांमध्ये सुधारणा करणे आवश्यक आहे. त्यानुसार पुढीलप्रमाणे निर्णय घेण्यात येत आहे :-

शासन निर्णय

शासन निर्णय नियोजन विभाग क्रमांक : गोअअ २०१२/प्र.क्र.५६/मग्रारो-३, दिनांक ६.२.२०१३ अन्वये जिल्हाधिकारी कार्यालयातील रोजगार हमी योजना कक्षातील उप जिल्हाधिकारी (रोहयो) यांचे गोपनीय अहवाल लिहिण्यासाठी जिल्हाधिकारी यांना प्रतिवेदन अधिकारी व विभागीय आयुक्त यांना पुनर्विलोकन अधिकारी म्हणून घोषित करण्यात आले आहे. त्यामध्ये सुधारणा करण्यात येत असून आता “जिल्हाधिकारी कार्यालयातील उप जिल्हाधिकारी (रोहयो) यांचे गोपनीय अहवाल लिहिण्यासाठी जिल्हाधिकारी यांना प्रतिवेदन अधिकारी व आयुक्त, महात्मा गांधी राष्ट्रीय ग्रामीण रोजगार हमी योजना-महाराष्ट्र, नागपूर यांना पुनर्विलोकन अधिकारी म्हणून घोषित करण्यात येत आहे.”

या आदेशाची अंमलबजावणी २०१३-१४ च्या गोपनीय अहवाल वर्षापासून लागू राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२०४१४४४४४०२१६ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत र.पिंपळे)

कार्यासन अधिकारी, महाराष्ट्र शासन.

प्रत,

- १) अ.मु.स. (महसूल), महसूल व वन विभाग, मंत्रालय, मुंबई - ४०० ०३२.
- २) प्रधान सचिव (रोहयो), नियोजन विभाग, मंत्रालय, मुंबई - ४०० ०३२.
- ३) प्रधान सचिव (वने), महसूल व वन विभाग, मंत्रालय, मुंबई - ४०० ०३२.
- ४) प्रधान सचिव (नियोजन), नियोजन विभाग, मंत्रालय, मुंबई - ४०० ०३२.
- ५) प्रधान सचिव (वित्त), वित्त विभाग, मंत्रालय, मुंबई - ४०० ०३२.
- ६) प्रधान सचिव (लेखा व कोषागारे), वित्त विभाग, मंत्रालय, मुंबई - ४०० ०३२.
- ७) प्रधान सचिव (कृषि), कृषि व पदुम विभाग, मंत्रालय, मुंबई - ४०० ०३२.
- ८) प्रधान सचिव (ग्रामविकास), ग्राम विकास व जलसंधारण विभाग, मंत्रालय, मुंबई - ४०० ०३२
- ९) प्रधान सचिव, जलसंपदा विभाग, मंत्रालय, मुंबई - ४०० ०३२.
- १०) सचिव, सार्वजनिक बांधकाम विभाग, वित्त विभाग, मंत्रालय, मुंबई - ४०० ०३२.
- ११) सर्व विभागीय आयुक्त
- १२) आयुक्त महात्मा गांधी राष्ट्रीय ग्रामीण रोजगार हमी योजना - महाराष्ट्र, नागपूर.
- १३) सर्व जिल्हाधिकारी (मुंबई शहर व उपनगर वगळून)
- १४) सर्व मुख्य कार्यकारी अधिकारी, जिल्हा परिषद.
- १५) सर्व उप आयुक्त (रोहयो), विभागीय आयुक्त कार्यालय.
- १६) संचालक, अर्थ व सांख्यिकी संचालनालय, बांद्रा (पू), मुंबई - ४०० ०५१.
- १७) आयुक्त, कृषी आयुक्तालय, महाराष्ट्र राज्य, पुणे.
- १८) संचालक, लेखा व कोषागारे, महाराष्ट्र राज्य, मुंबई.
- १९) सर्व उपजिल्हाधिकारी (रोहयो), जिल्हाधिकारी कार्यालय (मुंबई शहर व उपनगर वगळून).
- २०) उप सचिव (रोहयो) यांचे स्वीय सहाय्यक, नियोजन विभाग, मंत्रालय, मुंबई - ४०० ०३२.
- २१) सर्व अवर सचिव व कक्ष अधिकारी (रोहयो प्रभाग), नियोजन विभाग, मंत्रालय, मुंबई - ४०० ०३२.
- २२) सार संग्रहार्थ, कक्ष अधिकारी, मग्रा०-१, नियोजन विभाग, मंत्रालय, मुंबई - ४०० ०३२.
- २३) निवडनस्ती, मग्रा०-३, नियोजन विभाग, मंत्रालय, मुंबई - ४०० ०३२